वो आदमी जिसे लाइब्रेरियों से प्यार था 

एंडू कारनेगी की कहानी 


एंडू लार्सन, चित्र : कट्टी 


IING 


" जब तुम लाइब्रेरी का दरवाज़ा खोलते हो तो तुम्हारे 
लिए अवसरों का एक नया संसार खुल जाता है." 


इस वाक्य में एंडू कारनेगी से ज़्यादा और कोई विश्वास 
नहीं रखता था . 


स्कॉटलैंड में जन्मे एंडू कारनेगी, अमेरिका एक युवा आप्रवासी 
की हैसियत से गए थे. उन्होंने बहुत मेहनत से अमरीका में 
उपलब्ध अवसरों का लाभ उठाया. अंततः उन्होंने स्टील के बड़े 
कारखाने शुरू किए जिससे आधुनिक अमरीका का निर्माण 
हुआ. उससे कारनेगी बहुत धनी बने. एक लाइब्रेरी ने उनकी इस 
सफलता में कितना अहम् रोल निभाया था उस बात वो को 
कभी नहीं भूले. कारनेगी ने अपने धन से पूरी दुनिया में नई 
नई लाइब्रेरियाँ खोली. उन्हें उम्मीद थी कि उन लाइब्रेरियों से 
दुनिया में तमाम लोगों के सपने पूरे होंगे . 


वो आदमी जिसे 
लाइब्रेरियों से प्यार था 
एंडू कारनेगी की कहानी 


एंडू लार्सन , चित्र : कट्टी 


एंडू कारनेगी का जन्म स्कॉटलैंड के एक छोटे गांव 
में पत्थर की बनी एक छोटी कुटिया में हुआ था . 


घर के निचले तल पर एक कपड़ा बुनने की खड्डी थी . 
एंडू और उसका परिवार ऊपर के कमरे में रहते , 
खाते और सोते थे. 


एंडू के पिता बुनकर थे. पिता अपनी खड्डी पर महीन कपड़ा 
बुनते थे. पर अब महीन कपड़े को खरीदने वाले बहुत कम लोग 
ही बचे थे. लोग मिलों में मशीनों से बना सस्ता कपड़ा खरीदना 
चाहते थे. 


कुछ अतिरिक्त कमाई के लिए एंडू की माँ अपने घर 
में मिठाइयां, पत्तागोभी, गाजर इत्यादि बेचती थीं . 

युवा एंडू में सीखने की बहुत लगन थी . 
आठ साल की उम्र में उसने एक - कमरे वाले स्कूल में 
जाना शुरू किया . 


स्कूल के मास्टर बहुत कड़क मिज़ाज़ के थे. 
एंडू को वो अच्छा लगा. क्यूंकि वो बहुत मेहनत करके 
एक अच्छा छात्र बनना चाहता था . 

हर शाम वही खाना - डबलरोटी और गाजर खाते - खाते 

एक दिन एंडू के पिता बहुत परेशान और उदास हुए. 
" कोई भी अब मेरा बनाया महीन कपड़ा नहीं खरीदता है, " 
उन्होंने कहा. 
" अब हमें ज़रूर कुछ करना पड़ेगा ," एंडू की माँ ने कहा. 
" मेरी बहनें अमरीका चली गई हैं . शायद हमें भी वहीं जाना 
चाहिए. " 

जब कारनेगी परिवार अमरीका के लिए रवाना हुआ 
तब एंडू की उम्र 12 साल की थी . अमरीका नई शुरुआत के 
लिए एक आदर्श जगह थी . 


कारनेगी परिवार ने बहुत से अन्य आप्रवासी लोगों के 
साथ एक पानी के जहाज़ में यात्रा की. जहाज़ पर खाना 
खराब था , हवा बासी थी और पानी बदबूदार था . 
पर जहाज़ पर एंडू और उसका भाई समुद्री-डाकुओं 
( पाइरेट्स ) के खेल खेलने में व्यस्त थे. इसलिए उन्हें वो 
कमियां महसूस नहीं हुईं . 

सात हफ्ते की समुद्री यात्रा के बाद 
कारनेगी परिवार न्यू यॉर्क सिटी 
पहुंचा. उन्हें पिट्सबर्ग पहुँचने में तीन 
हफ्ते और लगे. एंडू कारनेगी की 
मौसियां पिट्सबर्ग में रहती थीं . 


SHARE 


पिट्सबर्ग में उद्योग बहुत तेज़ी से बढ़ रहे थे. नई फैक्टरियों 
के कारण हवा धूल से भरी थी. वहां फैक्टरियों और मिलों की 
चिमनियां हमेशा धुआँउगलती रहती थीं . 


पिट्सबर्ग को नए मज़दूरों की सख्त ज़रुरत थी . 

परिवार की सहायता के लिए एंडू तुरंत नौकरी पर 
लग गया. एंडू और उसके पिता दोनों को एंकर 
कॉटन मिल में नौकरी मिली. वहां पर बड़ी-बड़ी 
विशालकाय मशीनें वही काम करती थीं जिसे एंडू के 
पिता कभी घर पर हाथ से करते थे. 


एंडू वहीं बोब्बिन भरने का काम करता था . 
वो दिन भर पूरी फैक्ट्री का चक्कर लगाकर भरे हुए 
बोब्बिन्स को मशीनों से हटाता और उनकी जगह 
खाली बोब्बिन लगाता था . एंडू दिन में बारह घंटे 
काम करता था . उसे नाश्ते और दोपहर के खाने के 
लिए कुछ देर की छुट्टी ज़रूर मिलती थी . वो बहुत 
कठिन काम था . 


साल भर में एंडू को एक नई और बेहतर नौकरी मिली - 
संदेश- वाहक का काम . 
एंडू ने सड़कों के नक्शों को अच्छी तरह देखा और लोकल दुकानों, 
उद्योगों का पता रट लिया. अब वो वहां टेलीग्राम झट से पहुंचा 
सकता था . उसने शहर के उद्योगपतियों के नाम भी याद किए 
जिससे उसकी उन लोगों से व्यक्तिगत जान -पहचान हो जाए. 
जल्द ही एंडू पिट्सबर्ग शहर का सबसे कुशल संदेश-वाहक बना . 

खाली समय में एंडू ने टेलीग्राफ उपकरण 
चलाना सीखा. 


एंडू को अच्छी तरह पता था कि वो सीखने से ही तरक्की करेगा 
और उसका भविष्य उज्जवल होगा. बचपन से ही काम में लग 
जाने के कारण वो स्कूल नहीं जा पाया था . वो पढ़ना जानता था 
परन्तु पुस्तकें बहुत महंगी थीं और वो उन्हें खरीद नहीं सकता था . 
उस समय अन्य शहरों की तरह पिट्सबर्ग में भी कोई पब्लिक 
लाइब्रेरी नहीं थी जहाँ से वो मुफ्त में पुस्तकें उधार लेकर पढ़ 
सके . 
भाग्यवश, एक इंसान था जिसकी युवा मज़दूरों की उन्नति में 
रूचि थी . कर्नल एंडरसन एक लोकल बिजनेसमैन थे. उन्होंने 
अपनी प्राइवेट लाइब्रेरी को , शनिवार वाले दिन आम लोगों के लिए 
खोल दिया था . 
एंडू को कर्नल एंडरसन की लाइब्रेरी बेहद पसंद आई. उसे वहां की 
गर्मी और रोशनी भी पसंद आई. एंडू उस लाइब्रेरी की अल्मारियों 
में से कई पुस्तकें उधार लेता था . फिर वो उन्हें बड़ी लगन से पढ़ता 
था . 
वो जितना अधिक पढ़ता था वो उतना ही ज़्यादा सीखता था . 


子 


, 


जब एंडू सत्तरह साल का हुआ तब उसने जो कुछ खुद सीखा 
था उसके आधार पर उसे पेनसिलवेनिया रेलरोड कंपनी में 
टेलीग्राफ ऑपरेटर की एक नौकरी मिली. 


एंडू अब उन्नति के पथ पर था ! 
उसने अपने मालिकों को एक क्रांतिकारी विचार सुझाया - 
क्यों न टेलीग्राफ ऑफिस को चौबिस घंटे खुला रखा जाए ? 


एंडू ने बड़ी लगन और मेहनत से काम किया. पच्चीस साल 
की उम्र में वो वहां एक ऊंचे पद पर पहुँच गया. 

पेनसिलवेनिया रेलरोड कंपनी की कमाई से एंडू 
के पूरे परिवार का खर्च आसानी से चल जाता 
था . वो अब कुछ पैसा बचा भी सकता था ! 
बचत को निवेश करके एंडू ने और धन कमाया ! 

एंडू को देश के भविष्य में रेलवे का रोल बहुत अहम् लगता था . उसने अपना 
पहला निवेश वुडरुफ स्लीपिंग कार कंपनी में किया. धीरे - धीरे करके उसने तेल 

और स्टील बनाने वाली कंपनियों के शेयर भी खरीदे. उसने रेल और पुल बनाने 
वाली कंपनियों के शेयर भी खरीदे. यह कंपनियां पूरे अमरीका में रेल का ताना 
बाना बुन रही थीं . जब इन कंपनियों को लाभ होता तो उससे एंडू को भी 
मुनाफा होता. जब तक एंडू कारनेगी 35 वर्ष का हुआ तब तक अपने निवेशों के 
कारण वो बहुत धनी बन चुका था . अब उसके पास अपनी ज़रूरतों से कहीं 
अधिक पैसा था. फिर उसने उस धन का क्या किया ? 

कारनेगी 

लाइब्रेरी 

उसने अपना पैसा दान में लगाया . 
एंडू कारनेगी कभी भी कर्नल एंडरसन की भलमनसाहत नहीं भूला. वो 
उनकी लाइब्रेरी की गर्मी और उसकी रोशनी भी नहीं भूला. एंडू को उस 
लाइब्रेरी से किताबें उधार लाकर पढ़ने में कितना मज़ा आता 
था ? किताबों से सीखने का आनंद एंडू कभी नहीं भूला. 
एंडू कारनेगी ने अपने पैसों से सार्वजानिक पुस्तकालय ( पब्लिक 
लाइब्रेरी) खोलीं जिससे अन्य लोगों को भी किताबें पढ़ने का मौका 
मिले . 
उसने सबसे पहली पब्लिक लाइब्रेरी स्कॉटलैंड के अपने छोटे गांव में 
खोली जहाँ वो पैदा हुआ था . पर वो वहीं नहीं रुका. 

एंडू कारनेगी ने 2500 से ज़्यादा पब्लिक लाइब्रेरियाँ खोलीं. उसने इन 
पुस्तकालयों को अमरीका, कनाडा और इंग्लैंड के गांवों और शहरों में 
खोला. उसने यूरोप , ऑस्ट्रेलिया, करीबियन और नूज़ीलैण्ड में भी 
पुस्तकालय खोले. उनमें से कई पुस्तकालय आज भी लोगों को 
पुस्तकें उधार देते हैं . यह संभव है कि जहाँ आप रहते हों उसके 
आसपास ही कोई कारनेगी लाइब्रेरी हो . 


अमेरिका में एक गरीब युवा आप्रवासी जैसे जाने के बाद एंडू 
कारनेगी बड़ा होकर दुनिया के सबसे अमीर लोगों में से एक बना. 
उसका मानना था कि धन-दौलत लोगों में बाँटने के लिए होती है. 
वो लोगों की इसलिए सहायता करता था जिससे वे खुद अपने पैरों 
पर खड़े होकर खुद अपनी मदद कर पाएं . एंडू कारनेगी ने इसलिए 
हज़ारों पुस्तकालय खोले जिससे एक दिन तुम जैसे बच्चे इस 
किताब को लाइब्रेरी को उधार लेकर पढ़ सको. 

एंडू कारनेगी की विरासत 


1848 में एंडू कारनेगी, अमरीका में एक 
युवा, गरीब आप्रवासी जैसे आया था . वो 
बड़ा होकर अमरीका के सबसे अमीर 
लोगों में से एक बना. वैसे एंडू 
कारनेगी ने अमरीका के सबसे बड़े 
स्टील कारखाने स्थापित किए. पर 
बहुत से लोगों के अनुसार उसकी असली 
विरासत उन दानी संस्थाओं के स्थापन 
में थी जो आज भी हमारे जीवन को 
समृद्ध कर रही हैं . 
एंडू कारनेगी ने 1911 
में कारनेगी कारपोरेशन स्थापित किया 
जो पूरी दुनिया में शांति और शिक्षा को 
बढ़ावा देता है. यह कंपनी आज भी बहुत 
महत्वपूर्ण कर रही 
है . कारनेगी कारपोरेशन के धन से छोटे 
बच्चों के लिए शैक्षणिक प्रोग्राम बन रहे 
हैं . कारनेगी कारपोरेशन ने सेसमीस 
स्ट्रीट प्रोग्राम को बनाने में भी मदद 
की . 
वैसे एंडू कारनेगी का देहांत बहुत पहले 
हो गया पर उसका धन आज भी लोगों 
की मदद कर रहा है. उसकी कहानी से 
एक बात स्पष्ट होती है - कि लोगों की 
मदद करके ही हम समाज में बदलाव 
ला सकते हैं . 


एंडू कारनेगी का जन्म 1835 में 
डनफरलाइन, स्कॉटलैंड में हुआ. उनका 
देहांत 1919 में लेनोव, मेसाचुसेट्स में 
83 वर्ष की आयु में हुआ . 


एंडू ज़रुरतमंदों की मदद करते 
थे. पर उनके खुद के कारखानों 
में मजदूरों के साथ रिश्ते काफी 
उलझे हुए थे. कारनेगी स्टील 
कंपनी के मालिकों और मज़दूरों 
में कई बार झड़प हुई . कंपनी ने 
मज़दूरों के आंदोलन को तोड़ा 
और कुचला. उससे एंडू 
कारनेगी का धंधा और 
चमका. पर उसके बाद से 
मज़दूरों के मसीहा होने की एंडू 
कारनेगी की छवि धूमिल पड़ी . 


1892 में पेनसिलवेनिया स्थित कारनेगी स्टील प्लांट में 
मज़दूरों और मैनेजमेंट के बीच हिंसात्मक झड़पहुई 


ब्रुकलिन पुल , न्यू यॉर्क सिटी 


ब्रुकलिन पुल का निर्माण एंडू कारनेगी की 
कंपनी में बने स्टील से हआ. 130 वर्ष । 
बाद भी वो पुल भी पुख्ता खड़ा है . इस पुल 
पर रोज़ाना एक लाख बीस हज़ार गाड़ियां, 
2600 साइकिल और 4000 पैदल लोग 
गुज़रते हैं . 


एंडू कारनेगी की पत्नी लोइसे को संगीत 
से प्रेम था . लोइसे और एंडू ने । 
मिलकर कारनेगी-हाल बनवाया जिससे 
संगीतकार और आर्टिस्ट अपनी कला 
का प्रदर्शन कर सकें . कारनेगी-हाल 
1891 में बना. 125 साल बाद भी वहां 
दुनिया के सबसे अच्छे संगीत कार्यक्रम 
होते हैं . 


कारनेगी- हाल, न्यूयॉर्क सिटी 


मैसाचुसेट्स में कारनेगी लाइब्रेरी 1903 
में शुरू हुई और वो आज भी चालू है. 


एंडू कारनेगी का मानना था कि अमीरों को 
अपने धन का उपयोग परे समाज के भले 
के लिए करना चाहिए. उसने सबसे पहले 
स्कॉटलैंड में अपने गांव में एक पुस्तकालय 
बनवाया. फिर उसने इंग्लैंड और आयरलैंड में 
600 से अधिक पुस्तकालयों का निर्माण 
करवाया . अगर लोकल लोग पुस्तकें खरीदने , 
स्टाफ की तनख्वाह देने और लाइब्रेरी का 
संचालन करने को तैयार होते तो , एंडू 
कारनेगी वहां लाइब्रेरी का निर्माण करने के 
लिए धन दे देता. लोकल लोगों को इस बात 
की भी ज़िम्मेदारी लेनी पड़ती थी कि लाइब्रेरी 
सब लोगों के लिए निशुल्क यानि फ्री हो . 


एंडू कारनेगी ने अपनी पहली लाइब्रेरी 
स्कॉटलैंड के उस छोटे गांव में खोली जहाँ 
वो पैदा हुआ था . पर वो वहीं नहीं रुका. .. 


